

ካብ ሓደ ሃይማኖት ንላዕሊ ምህላው ጠንቂ ናይ ዘይምርድዳእ ክኸውን ይኸእልድ ?

ብአወልጼር ዓ/ሓፊዝ

ጠንቂ ናይ ዘይምርድዳእ ክኸውን ኣይክእልንዮ። ብኣንጻሩ ንምርድዳእን ንተኸባቢርካ ምንባርን ዘውሕስዮ። ምኽንያቱ እቲ ዝህቦ ውሕስነት ካብቲ ሓደ ነዲቁ እቲ ሓደ ዘፍርሶ ደቂ-ሰባት ዘጽድቁዎም ዓለማዊ ሕግታት ዝጸነዑ፤ ደቂ ሰባት ተኸባቢርኻምን ተረዳድኦምን ክነብሩ ዝገብር ምስ እምነት ዝተቆረነ መሰረት ስለ ዘለዎ።

ማዓስዮ ጠንቂ ናይ ዘይምርድዳእ ዝኸውን ? ማዓስዮ ኹ ንምርድዳእን ንተኸባቢርካ ምንባርን ዘውሕስ ?

ሃይማኖት ብባህሪኡ ንደቂ ሰብ ዝፋቀሩ ዝተሓጋዘዙ ዝደናገጹ ዝገብር ክነሱ፤ ከም ዘባእስን ዘረሓኹን ኮይኑ ክሰረሓሉ ካብ ዝገብሩ ጠንቅታት እቲ ቀንዲ እቶም ኣመንቲ ንባዕሎም ግደፍ ናይቲ ካልእ ሃይማኖት ንዝሃእ ሃይማኖቶም ዝኣክል ኣፍልጦ ስለ ዘይብሎምዮ ! ስለዚ ዮም ከኣ እቶም ኣብ ስነት ክነብሩ ዘይክእሉ መዝሙዞቲ ዘዝተኸልዎ መጻወዲያ ንህዝቢ ዝሓልኹ ፤ ዘዝጠምዘዝዎ ሓሳብ ከኣ ሰማዒ ዝረክቡ።

ሃይማኖት ንምርድዳእን ንተኸባቢርካ ምንባርን ዘውሕስ ምዃኑ ንምርኣይ ዝሕግዝ ሓደ ሰነ-ሞነታዊ ገለጻ ካብ ከርሲ ክልትኡ ሃይማኖት ንውሰድ፡-

.....ንሓደ ሃይማኖት ክትስዕብ እንኮለኻ እቲ ሃይማኖትቲ ኣብ ፈተነ ዓለም ዕዉት ኮንካ ብምሕላፍ፤ ኣብታ ፈተነ ዘይብላ ናይ ፍጹም ደስታ ዝኾነት ዳሕረወይቲ ዓለም ከኣ ብሰላም ንኸትነብር ዝገብረካ ምዃኑ ብምእማንዮ።

ንዝኣመንካዮ ዘይኣመኑ ሰባት ከኣ ናይቲ ዝጸበዩካ ዘሎ ደስታ መኻፍልትኻ ንኸኾኑ ብክርስትያናዊ ኣባሃህላ ትሰብኹ፤ ብእስላማዊ ኣባሃህላ ኹኣ ዳዕዎ ትገብር (ትጽውዕ)። ናይ ጽቡቕካ ተሳታፊ ንኸኸውን እትጽውዖ ኹኣ ጸላኢኻ ኣይኮነን። ኣብ ንስኻ ዘይትኣምነሉ ሃይማኖት ዝርከብ ሰብ ብወገንካ ኣብ ጌጋ መንገዲ ዘሎ ኢልካ ብምእማን ናባኻ ክጽንበር፤ ነፍሱ ክድሕን እናጸዋዕካዮ እናሓለኻሉ ከመይሉዮ ጸላኢኻ ክኸውን ?!! ንጸዊዕትካ ምስ ዘይቅበልኻውን ካብቲ ሺሻይ ነፍሱ ስለ ዝሓረመ ትሓዝነሉን መመሊሰካ ትደሃዮን እምበር ጸላኢኻ ክትቆጽር ሰነ- ሞነታዊ ኣይኮነን፤ "ሃይማኖታዊ ጎንጸ" ሰንዓ ናይቶም ብሃይማኖት ዘይግደሱ መዝሙዞቲዮ። በዚ ኣጋጣሚዚ እቶም ኣብ በበይኑ ሃይማኖት ምእማን ጠንቂ ናይ ዘይምርድዳእ ምዃኑ ከእምኑናን ከባእሱናን ዝጽዕሩ ሸነኻት ምእንቲ ዕማምም ክሰምረሎም ካብ መብዛሕትኡ ኣማኒ ንላዕሊ ነቲ ሃይማኖታት ከም ዘጽንዕዎ ዘይምርሳዕ። ብተወሳኺ ክፈላልዩኻ ክደልዩ እንከለዉ፤ መፈላለዩ ዝብልዎ ሃሰው እናበሉዮም፤ ዘራኽብ ዘይምዝካሮም ከ ኣተሓስቡካዮ ይፈልጥ ? ! በል እቲ ዘራኽብ ዝበዝሑዮ፤እቲ ትፈላለዩሉ ኹኣ

ንተኸባብርካን ተሳኒኸን ምንባር ዘይዕንቅጽዮ። ነዚ ንምርግጋጽ ነቶም ኣብ ሓደ ካንሸሎ
ዝተቀመጡ ብሓንቲ ታንካ ማይ ዝሰተዩ ፤ ነቶም ዝተዓራረኹ፤ ነቶም ኣብ ሓደ ዓዲ ዝሰፈሩ፤
ነቶም ብሓደ ዝተጋደሉ፤ ነቶም ብሓደ ዝሰረሑ፤ ሕተት።

ህዝቢ ኤርትራ ዳርጋ ምሉእ ብምሉእ ኣብ እስልምናን ክርስትናን ዝኣምን ህዝቢዮ። ክልትኡ
ሃይማኖታት ከኣ ብደረት ኣልቦ ሓይሊ ፈጣሪ ይኣምን። እቲ ንሰማይ ብዘይ ዓንዲ ዘቆመ፤
ንሙሴን ሰዓብቱን ባሕሪ ገሚዑ ዘሰገረ (ከም ናይ ሓባር ተረድኦ ክልትኡ ሃይማኖት) ጎይታ
ንፉጡራቱ (ደቂሰባት) ኣብ ክንዲ መረጽቲ መንገዶም ኣብ ሓደ መንገዲ ክድርቶም (ሓደ ዓይነት
ሃይማኖት ዝኣምኑ ክገብሮም) ይኸእል ከም ዝነበረ ክኣምን ከኣ ግድንዮ። ስለዚ ንደቂ ሰባት
ሓደ ሃይማኖት ዝኣምኑ ምግባር ናይ ደቂ ሰባት ሓላፍነት ኣይኮነን። ካብ ዘይኮነ ምስ ብእምነት
ዝፍለየካ ዘባእስ እንታይዮ ?! ስለዚ "ሃይማኖታዊ ጎንጸ" ሰንዓ ናይቶም ብሃይማኖት ዘይግደሱ
ጸሬ ደቂ ሰብ ዝኾኑ መዝመዘቲዮ

AAHafiz (237) 23/11/18